



Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or contact us through
Whatsapp on following numbers

+92-348-8709449

URDU PALACE

URDU PALACE

بڑا مجرم

آپ میرے دفتر میں کیا کر رہے ہیں؟ انسپکٹر شان نے ماتھے پر تیوری چڑھاتے ہوئے سب انسپکٹر ظفر دلاوری سے پوچھا۔ وہ ایک ضروری میٹنگ سے فارغ ہو کر پولیس اسٹیشن پہچے تھے۔ سب انسپکٹر ظفر دلاوری کو اپنے دفتر میں دیکھ کر انہیں غصہ آگیا۔

یہ شخص انہیں ایک آنکھ نہیں بھاتا تھا۔ میں ---- دراصل وہ مجھے اپنی ایک فائل نہیں مل رہی تھی، میں نے سوچا کہیں آپ کے کمرے میں نہ بھول آیا ہوں۔ سر میں معافی چاہتا ہوں۔ انسپکٹر دلاوری اپنے مخصوص انداز میں دانت نکالتے ہوئے بولا۔

انسپکٹر شان نے لمبی سانس لی اور اس کی طرف قہر الود نگاہوں سے دیکھا آپ فوراً اپنے کمرے کا رخ کریں۔ اور ہاں شاداب نگر کے کیس کا کیا بنا میں نے آپ کو گواہوں سے دوبارہ ملنا کا کہا تھا۔

انسپکٹر شان نے غصے پر قابو پاتے ہوئے کہا: مجھے کل دس بجے اس کیس کے بارے میں تفصیلی رپورٹ چاہیے۔

انسپکٹر شان ابھی ٹھیک طرح سے کرسی پر نہیں بیٹھے تھے کہ برآمدے میں ایک شور سا ہوا۔ انہوں نے اردلی کو بلایا اور اس شور کی وجہ پوچھی۔ وہ سپاہی ایک جوان آدمی کو پکڑ لائے ہیں۔ یہ شور اس نے مچا رکھا ہے۔

ڈیوٹی آفیسر اسے اپنے کمرے کی طرف لے جا رہے ہیں۔ اردلی نے اطلاع دینے والے انداز میں بتایا۔ ڈیوٹی آفیسر سے کہیں اس

آدمی کو میرے پاس لئے آئیں۔

انسپکٹر شان نے ہدایت دیں۔

تھوڑی دیر بعد سپاہی ایک شخص کو ہتھکڑیاں لگے سامنے لے آیا۔

انسپکٹر شان نے سوالیہ نظروں سے دیکھا تو اس نے کہا، ”جناب یہ

آدمی بہت بدبخت ہے، نشے کا عادی ہے۔

اس کی عمر اور اس کا قد کاٹھ دیکھیں اپنے ہاتھوں سے اپنی زندگی اور

صحت سے کھیل رہا ہے ماں باپ اور محلے داروں کا ناک میں دم کر

رکھا ہے اس نے۔ اس کا بدنصیب باپ بھی باہر کھڑا ہے۔

انسپکٹر شان نے ملزم کے باپ کو فوراً اند ابلیا۔

وہ ایک ادھیڑ عمر شخص تھا۔ سر پر ٹوپی اور داڑھی کے ادھے سے

زیادہ بال سفید چہرے پر مایوسی آنکھوں میں درد اور بے چارگی۔

وہ ایک ہارے ہوئے جوارئی کی طرح نظر آ رہا تھا۔

اس کی آنکھیں انسوؤں سے چھلک رہی تھیں۔

جناب میں اس بدنصیب کا باپ ہوں۔

میرا نام بشیر انصاری ہے۔

میری کپڑے کی چھوٹی سی دوکان ہے۔

گھر کا خرچ بڑی مشکل سے چلتا ہے۔

میری تین بیٹیاں بھی گھر میں بیٹھی ہیں۔

یہ کم بخت میرا اکلوتا بیٹا ہے۔

اس کا نام کبیر ہے۔

انسپکٹر شان قدرے مصروف تھے لیکن اس کیس میں انہیں دلچسپی

محسوس ہو رہی تھی۔

انہوں نے ایک نظر کبیر کی طرف دیکھا جو نظریں جھکائے کھڑا تھا۔

وہ ایک دراز قد جوان تھا عمر تیس بتیس سال کے لگ بھگ۔

سر کے بال گھنے لیکن الجھے ہوئے۔

چہرے پر نشے کے عادی افراد کی مخصوص نحوست۔

داڑھی کے بال بڑھے ہوئے اور کپڑے میلے کچیلے۔

انسپکٹر شان نے اس کے والد سے پوچھا یہ نشے کا عادی کب سے ہوا

اور آج اس نے کیا حرکت کی کہ خود آپ نے پولیس کے ہاتھوں اسے

گرفتار کروایا؟

جناب میں وہی عرض کر رہا تھا ۔

اس نے اپنی تعلیم ادھوری چھوڑ دی کیونکہ یہ اس میں دلچسپی نہیں لیتا تھا ۔

میں نے اسے دوکان پر بٹھایا تو دوکان بند ہونے کے بعد برے لوگوں کی صحبت میں رہنے لگا ۔

اسی دوران اسے نشے کی لت پڑ گئی ۔

میرا قصور یہ ہے کہ ایک اکلوتا بیٹا ہونے کی وجہ سے اس کے لاڈ اٹھاتا رہا اور اس کی بری حرکتوں کو نظر انداز کرتا رہا ۔

اب تو اس کی حالت یہ ہے کہ جب نشہ کرنے کے لیے پیسے نہیں ملتے تو مار پیٹ پر اتر آتا ہے ۔

آج شام سے اس نے گھر میں ادھم مچھا رکھا تھا ۔

نشے کے لیے پیسے مانگ رہا تھا ۔

گھر میں پھوٹی کوڑی نہیں تھی ۔

برتن تک توڑ ڈالے کہ کسی گلاس یا پیالی میں چھپاکے نہ رکھے ہوں ۔

جب ہر طرف سے مایوس ہو گیا تو ماں کے پاس آیا ۔

ماں سمجھانے لگی اسے بری طرح دھکا دیا فرش پر گرا دیا ۔

بہنوں کو الگ مارتا ہے ۔

بشیر انصاری کی آواز بر اگئی ۔

محلے والوں کی مدد سے اسے بڑی مشکل سے قابو میں کر کے اب تھانے میں خود لے کر آیا ہوں ۔

میری طرف سے اسے پھانسی میں لٹکا دیں یاں ہڈی پسلی ایک کر دیں ،

“ہمارے لیے یہ مرچکا ہے ۔

بوڑھا باپ سسکیاں بھر رہا تھا،

انسپکٹر شان کی آنکھوں میں اچانک ایک چمک پیدا ہوئی ،

انہوں نے ڈیوٹی افیسر کو اشارے سے بلایا اور اس کے کان میں چپکے سے کوئی بات کہی ۔

وہ اقرار میں سر ہلا کر سیلوٹ کر کے کمرے سے باہر نکل گیا ۔

اسے لے کر حوالات میں بند کر دو ۔“

آپ اپنی شکایات درج کروائیں ۔

میں اس کا مزاج ابھی درست کرتا ہوں ۔

انسپیکٹر شان اپنے کام میں ایسے مصروف ہوئے کہ انہیں پتا ہی نہیں چلا اور ادھی رات کا وقت ہو گیا ۔

اردلی نے اندر آکر اطلاع دی کہ ملزم کبیر کی والدہ آئی ہیں ۔

بشیر انصاری بھی اس کے ساتھ ہے اور وہ ملاقات کرنا چاہتے ہیں ۔

بشیر انصاری نے بے چارگی سے انسپیکٹر شان کی طرف دیکھا اور کہا : ”جناب یہ بے چاری آخر ماں ہے ۔

رو رو کر کہہ رہی تھی کہ کبیر بھوکا پیاسا ہے اس کے لئے کھانا لے کر جاؤ ۔

پھر کہنے لگی نہ جانے حوالات میں ننگے فرش پر سردی میں کیسے سوئے گا ،

اس کے لیے بستر لے جاؤ ۔

اگر اجازت دیں تو یہ دونوں چیزیں حوالات میں پہنچا دوں ؟

انسپیکٹر شان نے کہا یہ دونوں چیزیں میرے دفتر میں لے آئیں ،

میں اپنے عملے کے ذریعے پہنچا دوں گا آپ گھر تشریف لے جائیں ۔

دونوں سلام کر کے باہر چلے گئے ۔

انسپیکٹر شان کو یقین تھا کہ بشیر انصاری ساری رات تھانے کے احاطے میں گزارے گا اور کبیر انصاری کی ماں بھی ساری رات انگاروں پر لوٹتی رہے گی ۔

انسپیکٹر شان نے بستر اور کھانے کے برتنوں کو ایک نظر دیکھا ۔

پھر کھانے کے برتنوں کو کھول کر گہری نظر سے جائزہ لیا جس چیز کی انہیں تلاش تھی وہ جلد ہی مل مل گئی ۔

انہوں نے اسے مٹھی میں دبایا اور اردلی کو اندر طلب کیا ۔

یہ بستر اور کھانے کے برتن حوالات میں کبیر کو دے دو اور دیکھو ڈیوٹی افیسر واپس آگئے کے نہیں؟

جناب اردلی نے ادب سے جواب دیا جب میں اندر آ رہا تھا تو ڈیوٹی افیسر اندر داخل ہو رہے تھے ۔

”ٹھیک ہے انہیں میرے پاس بھیجو ۔

تھوڑی دیر بعد ڈیوٹی افیسر ایک خوف ناک چہرے والے شخص کو ہتھکڑیوں میں لے کر آخر دلدار پوڈری پکڑا گیا ۔ آنے والے شخص کو

دیکھتے ہی انسپکٹر شان جوش میں اکر کرسی سے اٹھ کھڑے ہوئے۔
اس شہر کا نامی گرامی منشیات فروش اور اس علاقے کا سب سے گھٹیا
مجرم۔

انہوں نے نفرت سے کہا۔
دلدار اپنے انجام سوچ کر لرز رہا تھا اور اس کے چہرے پر موت کی
زردی چھائی ہوئی تھی۔

انسپکٹر شان نے اپنی بند مٹھی کھولی اور اس میں دبی ہوئی نشہ آور
پاؤڈر کی پڑیا دلدار کے سامنے لہراتے ہوئے کہا مجھے یقینی تھا کبیر
کی ماں ممتا کے ہاتھوں مجبور ہو کر تم سے نشہ خریدے گی اور کھانے
کے برتن میں چھپا کر اس تک پہنچانے کی کوشش کرے گی،
اس لیے میں نے ڈیوٹی افیسر کی فوری طور پر بشیر انصاری کے گھر
روانہ کیا تھا چھپ کر ممتا کی ماری ماں کے تعاقب میں جائے اور اصل
مجرم تک پہنچے۔

تم نے کتنے گھر اجاڑے ہوں گے کتنی ماؤں کو تڑپایا ہوگا۔
اب تم سے تمہارے ایک ایک جرم کا حساب ہوگا۔
سرکار سرکار رحم دلدار نے معافی مانگنے کے انداز میں ہاتھ جوڑے
ہوئے تھے اور گھٹنوں کے بل گر کے منت کر رہا تھا۔
تم کسی رحم کے قابل نہیں ہوں اور تم سے زیادہ بڑا مجرم وہ ہے جس
کی تم کارندے ہوں۔

اس کا نام سیدھی طرح بتاؤں گے یا تمہیں لٹکانا پڑے گا؟
ڈیوٹی افیسر نے دلدار پر چھڑیوں کی برسات کر دی۔
وہ ہر وار ہائے ہائے کرتا رہا۔

میں کچھ نہیں جانتا سرکار وہ مسلسل کہے جا رہا تھا۔

جناب اگر اجازت دیں تو کچھ عرض کروں؟

ڈیوٹی انسپکٹر نے معنی خیز انداز میں انسپکٹر شان سے پوچھا۔
ضرور ضرور انہوں نے سر ہلایا۔

جناب میں جب خفیہ طریقے سے دلدار کے ٹھکانے پر پہنچا تو یہ
موبائل پر اپنے بوس سے بات کر رہا تھا۔

میں نے چپکے سے اس کی ساری گفتگو اپنے حساس وائس رکارڈر پر
“محفوظ کر لی ہے۔“

ڈیوٹی افیسر نے ٹھوس لہجے میں کہا ساتھ ہی اس نے وائس رکارڈر کا

بٹن دبا دیا ۔
دلاور صاحب ۔ دلدارد کی آواز ابھری آپ فکر نہ کریں کسی کو شک نہیں
گزرے گا ۔

بس آپ سپلائی میں کمی نہ آنے دیں ۔
جی ہاں ۔۔۔ میں سب کو سنبھال لوں گا ،
جی ظفر صاحب آپ کے ہوتے ہوئے ہمیں فکر کرنے کی کیا ضرورت
ہے ۔

جناب آپ کی جلد ترقی ہو جائے تو کاروبار کا مزہ آجائے ۔
انسپیکٹر شان نے چیتے کی طرح اپنی کرسی سے چھلانگ لگائی اور
دفتر کے دروازے کی طرف لپکے ۔
ڈیوٹی افیسر چلایا سر بے فکر رہے میں ظفر دلاوری پر پہلے ہی قابو
پاچکا ہوں ۔

انسپیکٹر شان فوراً مڑے ان کی آنکھوں میں حیرت و تحسین کے ملے
جلے تاثرات جھلک رہے تھے ۔
معاف کیجیے گا سر یہ سب کاروائی میں نہ آپ کی اجازت کے بغیر ہی
کر لی ۔

مگر ظفر دلاوری صاحب ہمارے سب انسپیکٹر ہے ۔
بالکل غلط انسپیکٹر شان غصیلے لہجے میں بولے نہ وہ صاحب ہے نہ
انسپیکٹر ،

وہ ایک مجرم ہے قابل نفرت مجرم ۔
اس کا جرم دہرا ہے ۔
کیوں کہ اس نے قانون کی آڑ لے کر قانون شکنی کی ہے ۔
اور ہمیں دھوکا بھی دیا ۔
وہ آستین کا سانپ ہے ۔

اور اس سانپ کا سر جتنی جلدی کچل دیا جائے اتنا ہی بہتر ہے ۔
ملزم کبیر کا علاج میں اپنی نگرانی میں کراؤں گا ۔

Urdu Palace



Advertisement at Urdu Palace



Are you looking for an affordable website to advertise your business?

Urdu Palace offers lowest rates for all advertisers.

For Advertisement of your brand or business on our website call us or contact us through

Whatsapp on following numbers

+92-348-8709449

URDU PALACE

URDU PALACE